

हुए डी ग्रैंडहोम को एड़ी में चोट आई थी, जिसके बाद वह टेस्ट मैच से बाहर हो गये थे। अब एमआरआई स्कैन में सामने आया है कि उनकी एड़ी की मांसपेशी फट गयी है। न्यूज़ीलैंड के हेड कोच गैरी स्टेड ने कहा है कि डी ग्रैंडहोम को ठीक होने में 10-12 हफ्ते का समय लगेगा।

कोलिन डि ग्रैंडहोम

न्यूज़ीलैंड के ऑल-राउंडर कोलिन डि ग्रैंडहोम एड़ी की मांसपेशी फटने के कारण इंग्लैंड दौरे से बाहर हो गये हैं। हेनरी निकोल्स के कवर के रूप में बुलाये गये माइकल ब्रेसवेल को डी ग्रैंडहोम की जगह टीम में शामिल किया गया है। लॉर्ड्स टेस्ट के तीसरे दिन के दूसरे सत्र में गेंदबाजी करते

क्या आप जानते हैं ?... विश्व कप फुटबॉल इतिहास में पहला मैच फ्रांस और मैक्सिको के बीच खेला गया, जिसमें फ्रांस 4-1 से जीता था।

खेल जगत

भारत में फुटबॉल के परिदृश्य में काफी बदलाव आ रहा है और अब खिलाड़ियों के लिए अधिक मौके हैं। हमें यह सुनिश्चित करने की जरूरत है कि खिलाड़ियों को सही तरीके से मौके मिल सके।

— बाइचुंग भाटिया

भारत के पूर्व फुटबाल कप्तान, भारत में फुटबॉल खेलों के बारे में।

यूएस ओपन बैडमिंटन रद्द

कुआला लंपुर, 7 जून। यूएस ओपन वर्ल्ड टूर सुपर 300 टूर्नामेंट को कोरोना वायरस से उड़ी 'संगठनात्मक पेचीदगियों' के कारण रद्द कर दिया गया है। विश्व बैडमिंटन महासंघ (बीडब्ल्यूएफ) ने मंगलवार को इसकी घोषणा की। यह टूर्नामेंट इस साल 4-9 अक्टूबर के बीच होने वाला था। बीडब्ल्यूएफ ने यहां एक बयान जारी कर कहा, कोविड-19 से उबरते हुए उठी संगठनात्मक पेचीदगियों के कारण यूएसए बैडमिंटन ने फैसला किया है कि इस साल वह अपना टूर्नामेंट आयोजित नहीं कर सकेंगे। बीडब्ल्यूएफ वर्ल्ड टूर 7-12 जून के दौरान होने वाले इंडोनेशिया मास्टर्स सुपर 500 के साथ इस सप्ताह जकार्ता में फिर से शुरू हुआ है।

जीएमआर यूई टी-20 लीग के लिए बनायेगा 'टीम दुबई'

दुबई, 7 जून। आईपीएल टीम दिल्ली कैपिटल्स के सह-मालिक जीएमआर स्पोर्ट्स ने संयुक्त अब्ब अमीरात में होने वाली इंटरनेशनल टी20 लीग की 'टीम दुबई' बनाने की मंगलवार को घोषणा की। क्रिकेट, कबड्डी और खो-खो में हाथ आजमा चुके जीएमआर स्पोर्ट्स ने दिवतर पर इसकी घोषणा की। जीएमआर स्पोर्ट्स ने ट्वीट किया, क्रिकेट मनोरंजन दुबई की सबसे ऊंची इमारत के बराबर होने वाला है। जीएमआर समूह छह जनवरी 2023 से 12 फरवरी, 2023 के दौरान यूईई में होने वाली इंटरनेशनल टी20 लीग में टीम दुबई बनाने की घोषणा कर गौरवान्वित है। छह टीमों की इस फ्रैंचाइजी लीग में रिलायंस इंडस्ट्रीज, कोलकाता नाइट राइडर्स, कैपरी ग्लोबल, जीएमआर, लांसर कैपिटल और अडानी स्पोर्ट्सलाइन ने टीमें खरीदी हैं।

भारतीय टीम में शामिल हुए

फिजियो कमलेश जैन

नयी दिल्ली, 7 जून। कोलकाता नाइट राइडर्स के पूर्व फिजियो कमलेश जैन सोमवार को भारतीय क्रिकेट टीम के स्पोर्ट स्टाफ में शामिल हुए। करीब 10 साल तक नाइट राइडर्स के साथ रह चुके जैन को हाल ही में भारतीय क्रिकेट कंट्रोल बोर्ड (बीसीसीआई) ने नितिन पटेल की जगह नियुक्त किया था। पटेल बेंगलुरु की राष्ट्रीय क्रिकेट अकादमी (एनसीए) में शामिल हो गये हैं। क्रिकबज के अनुसार, बीसीसीआई यूएन ने जैन को नियुक्ति की पुष्टी की है। चेन्नई से आने वाले फिजियो सोमवार को नयी दिल्ली के अरुण जेटली स्टेडियम में देखे गये थे, जहां भारतीय टीम ने करीब तीन घंटे तक नौ जून को दक्षिण अफ्रीका के साथ होने वाले मैच के लिये अभ्यास किया।

ऑस्ट्रेलिया दौरे की आमदनी सरकार को भेंट करेगा श्रीलंका क्रिकेट

कोलंबो, 7 जून। श्रीलंका क्रिकेट (एसएलसी) ने फैसला किया है कि अपने देश को आर्थिक संकट से निकालने में मदद करने के लिये वह ऑस्ट्रेलिया दौरे की टिकट बिक्री से होने वाली आमदनी सरकार को दान देगा। एसएलसी के सचिव मोहन डि सिलवा ने सोमवार को यह जानकारी दी। श्रीलंका के खेल मंत्री रोशन राणासिंघे की अपील के बाद कार्यकारी समिति ने यह फैसला लिया। डि सिलवा ने कहा, ऑस्ट्रेलियाई खिलाड़ियों का स्वागत करते हुए मैं गर्व के साथ कहना चाहता हूँ कि यह दौर हमारे देश के लिये न सिर्फ क्रिकेट के मोर्चे पर, बल्कि इस दौरान होने वाले विदेशी मुद्रा राजस्व के कारण आर्थिक मोर्चे पर भी महत्वपूर्ण है। एसएलसी ने निर्णय लिया है कि वह नयी आमदनी को लोगों के हित के लिये दान करेगा। 52 दिवसीय घरेलू दौरे पर आस्ट्रेलिया की मेजबानी करके श्रीलंका 25 लाख डॉलर कमाएगा। श्रीलंका और ऑस्ट्रेलिया के बीच 3 मैचों की टी20 सीरीज का पहला मैच मंगलवार को यहां आ प्रेमदासा अंतरराष्ट्रीय क्रिकेट स्टेडियम में खेला जाएगा।

कर्नाटक बनाम यूपी के दूसरे दिन कुल 21 विकेट गिरे

कुर्नूल, 7 जून। आंध्र प्रदेश के कुर्नूल जिले के अरुण में कर्नाटक और उत्तर प्रदेश के बीच चल रहे रणजी ट्रॉफी क्वार्टरफाइनल के दूसरे दिन कुल 21 विकेट गिरे। मुकाबले के दूसरे दिन मंगलवार को जब कर्नाटक पहली पारी में बल्लेबाजी करने उतरी तो वह सात विकेट के नुकसान पर 213 रन बना चुकी थी। टीम ने अंतिम तीन विकेट गिरेने तक 40 रन जोड़े और पहली पारी में 253 रन बनाये।

अपनी ही सलाह पर अलम करने का प्रयास कर रहे हैं ब्रॉड

लंदन, 7 जून। एशेज के बाद नाटकीय रूप से टीम से बाहर किए जाने के बाद तेज गेंदबाज स्टुअर्ट ब्रॉड ने जो एक चीज सीखी है वह है अगले मैच से अधिक किसी भी बात के बारे में ना सोचना। न्यूजीलैंड के खिलाफ ट्वेंट ट्विज में शुरूवार से शुरू होने वाले टेस्ट मैच से पहले ब्रॉड की खुद को यह सलाह है कि वह इस मुकाबले को अपने घरेलू मैदान पर अपने आखिरी टेस्ट मुकाबले के तौर पर ना देखें। हालांकि नॉटिंगम में अगले साल इंग्लैंड टीम का कोई टेस्ट मैच निर्धारित नहीं है लेकिन न्यूजीलैंड के खिलाफ 2-0 की अजेय बढ़त लेने की ताक में लगी इंग्लैंड टीम के सदस्य ब्रॉड और जेम्स एंडरसन साथ में लय में आने का लुक उड़ान रहे हैं जिन्हें वेस्टइंडीज दौरे पर टीम से बाहर का रास्ता दिखा दिया गया था।

ब्रॉड ने कहा, "होबाट के बाद और सर्दियों के दौरान मेरी सोच में काफी परिवर्तन आया है। मैं बहुत आगे की सोचने का प्रयास नहीं कर रहा हूँ। मेरा ध्यान सिर्फ हर हफ्ते का आनंद उड़ाने और अगले हफ्ते के लिए खुद को वापस तैयार करने पर है। जिमी (एंडरसन) इस वर्ष 40 के हो रहे हैं। चार साल पहले, 2018 में क्या वह यह सोच रहे थे कि ओल्ड ट्रैफर्ड में वह अपना आखिरी टेस्ट मैच खेल रहे हैं? संभवतः नहीं। इस तरह की सोच सिर्फ आपसे उस हफ्ते के आनंद को छीन लेती है। इस सीजन के खिलाफ मैंने यह सोच कर नहीं की कि मुझे आगे इंग्लैंड की शर्ट पहनने का अवसर मिल पाएगा या नहीं। मैं सिर्फ और सिर्फ हर दिन का लुक उड़ान रहा हूँ।"

न्यूजीलैंड के खिलाफ लॉर्ड्स में इंग्लैंड की पांच विकेटों से जीत टेस्ट मैचों के बाद आई थी और यह नए कप्तान वेन स्टोक्स और टेस्ट के नए मुख्य कोच ब्रेंडन मैकुलम के साथ नए दौर में प्रवेश करने की शुरुआत थी। इससे पहले इंग्लैंड पिछले साल अगस्त महीने में हेडिंग्ले में भारतीय टीम के खिलाफ

राहुल द्रविड़ ने टीम में हार्दिक की वापसी पर खुशी जताई

नई दिल्ली, 7 जून। भारतीय पुरुष क्रिकेट टीम के मुख्य कोच राहुल द्रविड़ दक्षिण ने दक्षिण अफ्रीका के खिलाफ नौ जून से शुरू रहे रही घरेलू टी20 श्रृंखला के लिये स्टाेर आलराउंडर हार्दिक पांड्या की वापसी पर खुशी जाहिर की। पांड्या ने पिछले महीने समाप्त हुई इंडियन प्रीमियर लीग (आईपीएल) 2022 में चैंपियन बनी नोबोदित गुजरात टाइटन्स का नेतृत्व किया था। द्रविड़ ने मंगलवार शाम यहां अरुण जेटली स्टेडियम में मीडिया को संबोधित करते हुए कहा, पूरे आईपीएल में हार्दिक का नेतृत्व प्रभावशाली रहा। नेतृत्व समूह का हिस्सा बनने के लिए आपको नेता नामित करने की आवश्यकता है। हमारे दृष्टिकोण से, हम हार्दिक के कौशल, बल्लेबाजी, गेंदबाजी और फील्डिंग से सर्वश्रेष्ठ प्राप्त करना चाहते हैं।

आईपीएल में अपनी तेज रफ्तार गेंदबाजी से सबका ध्यान आकर्षित करने वाले उमरान मलिक के बारे में पूछे जाने पर, द्रविड़ ने कहा, वह तेज है और हर सत्र के साथ सुधार कर रहे हैं। उन्हें बहुत कुछ सीखना है। हमें खेल के समय के बारे में यथार्थवादी होना होगा क्योंकि हमारे पास एक बड़ी टीम है।

जम्मू-कश्मीर के इस युवा खिलाड़ी ने आईपीएल में 152-157 किमी प्रति घंटे की रफ्तार से गेंदबाजी कर चयनकर्ताओं का ध्यान अपनी ओर खींचा।

अंडमान की सेलेस्टिना ने अपने रिकॉर्ड की बराबरी करते हुए जीता तीसरा स्वर्ण

नयी दिल्ली, 7 जून। अंडमान निकोबार द्वीप समूह की सेलेस्टिना चेलोब्रोय ने खेलो इंडिया यूथ गेम्स में अपने ही रिकॉर्ड की बराबरी करते हुए मंगलवार को नयी दिल्ली के आईजी वेलोड्रोम में साइक्लिंग में अपना तीसरा स्वर्ण पदक जीत लिया। साइक्लिंग के सितारों के गढ़ अंडमान-निकोबार से आने वाली 19 वर्षीय सेलेस्टिना ने सोमवार को अपने पहले दो स्वर्ण पदक, टीम स्प्रिंट (टीना मयाया के साथ) और व्यक्तिगत स्प्रिंट 200 मीटर स्पर्धाओं में जीते थे। उन्होंने इवेंट के दूसरे दिन अपने ही 2020 खेलो इंडिया गेम्स के रिकॉर्ड की बराबरी करते हुए केरिन 1500 मीटर में स्वर्ण पदक जीता। सेलेस्टिना का प्रदर्शन और भी अधिक सराहनीय है क्योंकि कंधे की चोट के कारण उन्हें साइकिल चलाने से ब्रेक लेना पड़ा था और इस साल के खेलो इंडिया गेम्स में उनके हिस्सा लेने पर सवाल बने हुए थे। उन्होंने कहा, मैं जयपुर में राष्ट्रीय चैंपियनशिप में लगी चोट से उबर चुकी हूँ।

अक्षदीप और बरोका की बढौलत दिल्ली चैलेंजर्स ने जीता रघुबीर क्रिकेट खिताब

नयी दिल्ली, 7 जून। मैन ऑफ द मैच अक्षदीप नाथ के शानदार नाबाद शतक (नाबाद 107, 94 गेंद, 14/4, 3/6), राजेश शर्मा (60), तेजस सिंह बरोका (3/48), प्रशांत भाटी (2/43) के शानदार खेल की बढौलत मॉडर्न स्कूल बाराखंबा रोड में खेले गए 45वें अखिल भारतीय रघुबीर सिंह हॉट वेदर क्रिकेट टूर्नामेंट के फ़ाइनल में दिल्ली चैलेंजर्स ने प्लेयर्स क्रिकेट अकादमी को मंगलवार को 5 विकेट से हारकर शानदार जीत दर्ज की। पराजित टीम की ओर से टूर्नामेंट में सबसे ज्यादा रन बनाने वाले बल्लेबाज सनत सागवान ने आज भी शानदार 54 रन और ध्रुव सिंह ने 65 रनो का योगदान दिया पर अपनी टीम को हार से न बचा सके। जीतने वाली टीम को 2 लाख 50 हजार रुपए का इनाम और पराजित टीम को 1 लाख 50 हजार रुपए का इनाम दिया गया। टूर्नामेंट का पुरस्कार रोहन जेटली (डीडीसीए) के अध्यक्ष , डॉ विजय दत्ता (प्रिंसिपल मॉडर्न स्कूल बाराखंबा रोड), पवन गुलाटी और अंतरराष्ट्रीय अंपायर अनिल चौधरी द्वारा वितरित किये गए। सेमीफाइनलस्टि टीमों को 50 -50 हजार रुपए दिये गए।

महाराष्ट्र की संयुक्ता ने लयबद्ध जिम्नास्टिक्स में जीते सभी 5 स्वर्ण

अम्बाला, 7 जून। महाराष्ट्र की संयुक्ता काले ने चौथे खेलो इंडिया यूथ गेम्स में तहलका मचाते हुए मंगलवार को लयबद्ध जिम्नास्टिक्स में सभी पांच स्वर्ण पदकों पर कब्जा कर लिया जबकि अंडमान की सेलेस्टिना ने अपने रिकॉर्ड की बराबरी करते हुए तीसरा स्वर्ण जीता। संयुक्ता की क्लोन स्वीप की बढौलत महाराष्ट्र (24 स्वर्ण, 22 रजत, 17 कांस्य) हरियाणा (23 स्वर्ण , 20 रजत, 29 कांस्य) को दूसरे स्थान पर छोड़कर पदक तालिका में फिर से शीर्ष स्थान पर पहुंच गया है। हरियाणा के लड़कों को आज कबड्डी और वॉलीबाल के फ़ाइनल में अपने प्रशंसकों की उम्मीदों के विपरीत हार का सामना करना पड़ा। 16 वर्षीय संयुक्ता ने अपनी क्लोन स्वीप के बाद कहा, मैं जानती थी कि मुझे स्पोर्ट्स में जाना है लेकिन मुझे पता नहीं था कि

किस खेल में। मैंने टेनिस, फुटबॉल और क्रिकेट सहित कई लोकप्रिय खेलों में हाथ आजमाए लेकिन मेरी तलाश लयबद्ध जिम्नास्टिक्स पर आकर ख़त्म हुई और उसके बाद मैं किसी और खेल के बारे में नहीं सोच सकी। संयुक्ता का अब सपना भारतीय टीम में जगह बनाना और 2024 के पेरिस ओलम्पिक में पदक जीतना है। उन्होंने कहा, पहले राष्ट्रमंडल खेल, फिर एशियाई चैंपियनशिप, विश्व चैंपियनशिप और अंत में पेरिस ओलंपिक्स। इस बीच अंडमान की सेलेस्टिना ने अपने रिकॉर्ड की बराबरी करते हुए जीता तीसरा स्वर्ण: अंडमान निकोबार द्वीप समूह की सेलेस्टिना चेलोब्रोय ने यूथ गेम्स में अपने ही रिकॉर्ड की बराबरी करते हुए नयी दिल्ली के आईजी वेलोड्रोम में साइक्लिंग में अपना तीसरा स्वर्ण पदक जीत लिया।

आज का खिलाड़ी



और तरताजा रहें। कई बार हमें अपने बड़े खिलाड़ियों को आराम देना होगा। राहुल की धीमी बल्लेबाजी के बारे में द्रविड़ ने कहा, हम अच्छी शुरुआत की तलाश कर रहे हैं। हम अपने शीर्ष 3 को जानते हैं। अगर यह उच्च स्कोरिंग खेल है, तो हम चाहते हैं कि वे उस स्ट्राइक रेट को बनाए रखें, लेकिन मुश्किल मैच भी होंगे। हमारे पास वह शीर्ष 3 खिलाड़ी हैं जो समय आने पर प्रदर्शन कर सकते हैं।

उल्लेखनीय है कि आईपीएल 2022 के दौरान ओपनिंग करते हुए धीमी रफ्तार से पारी को बढ़ाने के लिये केएल राहुल को आलोचना का सामना करना पड़ा था। टीम में लंबे समय के बाद वापसी कर रहे दिनेश कार्तिक के बारे में द्रविड़ ने कहा, दिनेश की भूमिका टीम में स्पष्ट है। पारी के अंतिम हिस्से में वह अपनी छाप छोड़ सकते हैं। उन्हें इसी कारण से टीम में शामिल किया गया है।दिनेश कार्तिक हाल ही में समाप्त हुए आईपीएल 2022 में फॉर्म में रहे और उन्होंने बल्ले से बहुमूल्य योगदान देते हुए डेथ ओवरों में फिनिशर की भूमिका निभाई थी। पांच मैचों की श्रृंखला के पहले मैच में मेजबान आईसीसी टी20 विश्व कप 2022 से पहले लगातार 13 टी20 मैच जीतने का रिकॉर्ड बनाने की कोशिश करेगे। श्रंखला का पहला मैच दिल्ली के अरुण जेटली स्टेडियम में नौ जून को खेला जाएगा।



भारत के ऑल-फॉर्मेट कप्तान रोहित शर्मा, विराट कोहली और जसप्रीत बुमराह को पांच मैचों की श्रृंखला के लिए आराम दिया गया है। रोहित की गैर-मौजूदगी में केएल राहुल टीम की कमान संभालेंगे और रिषभ

पंत उप-कप्तान रहेंगे। द्रविड़ ने रोहित की गैर-मौजूदगी पर कहा, रोहित हमारे सभी

प्रारूप के खिलाड़ी हैं। हर किसी के हर समय उपलब्ध रहने की उम्मीद करना नासम्झी होगी। हम चाहते हैं कि वे भी फिट

पोकरबाजीडॉटकॉम ने द एशियन पोकर टूर के साथ अपनी खास साझेदारी का विस्तार किया

नई दिल्ली, 7 जून। भारत के सबसे बड़े पोकर प्लेटफॉर्म पोकरबाजीडॉटकॉम ने एशिया में पोकर इवेंट्स के प्रमुख ब्रैंड एशियन पोकर टूर के साथ अपनी एक्सक्लूसिव इंडिया पार्टनरशिप को अगले दो वर्ष के लिए बढ़ाकर अपने सकल सहयोग को बरकरार रखा है। इस भागीदारी के तहत पिछले 2 सालों में पोकरबाजी ने तीन सफल एपीटी इंडिया ऑनलाइन इवेंट्स की मेजबानी की। इस साझेदारी का विस्तार एपीटी इंडिया के अगले ऑनलाइन संस्करण के साथ किया जाएगा, जिसकी शुरुआत 1 जुलाई 2022 से होगी। इसका विस्तृत विवरण ब्रैंड की ओर से कल जारी किया जाएगा। यह इवेंट जनवरी 2022 में हुए पिछले संस्करण की तुलना में ज्यादा विशाल और प्यब्य होने की मेजबानी है। इस साझेदारी से पोकर के भारतीय खिलाड़ियों कोपोकर बाजी डॉटकॉम की मेजबानी में आयोजित ऑनलाइन प्रतियोगिता पोकर बाजी डॉटकॉम में भाग लेने की इजाजत मिलेगी और वह सम्मानित एपीटी ट्रॉफी के लिए प्रतिस्पर्धा कर सकेंगे।

हॉकी का 5 एस फॉर्मेट पसंद आया : रहील

नयी दिल्ली, 7 जून। पहला एफआईएच हॉकी 5एस खिताब जीतने वाली भारतीय टीम के युवा फॉर्बर्ड मोहम्मद रहील ने मंगलवार को कहा कि उन्हें हॉकी के छोटे फॉर्मेट में खेलना बहुत पसंद आया। पांच मैचों में 10 गोल करने वाले 25 वर्षीय रहील को टूर्नामेंट में सबसे ज्यादा गोल करने के लिये प्लेयर ऑफ द टूर्नामेंट चुना गया था। टूर्नामेंट में भारत के अटक की अगुवाई करने वाले रहील ने कहा, सबसे पहले, भारत के लिये खेलना बहुत अच्छा एहसास है। मैं खुश हूँ कि मैं टीम में अपना योगदान दे सका। यह बेहतरीन अनुभव था और मैंने खेल के इस फॉर्मेट को बहुत पसंद किया। राउंड-रॉबिन स्टेज में शीर्ष पर रहने वाली भारतीय टीम पूरे टूर्नामेंट में अजेय रही। भारत ने टूर्नामेंट की शुरुआत 4-3 की जीत के साथ की और पहले दिन के दूसरे मैच में पाकिस्तान के साथ 2-2 का ड्रा खेला। इसके बाद रविवार को भारत ने मलेशिया और पोलैंड को क्रमशः 7-3 और 6-2 से हराया।

पांचों मैचों में भारत के लिये गोल करने वाले रहील ने पोलैंड के खिलाफ फाइनल मैच में दो गोल किये। भारत ने यह मुकाबला 6-4 से जीता। टूर्नामेंट के बारे में बात करते हुए रहील ने कहा, यह एक नया अनुभव था। मुकाबले तेज रफ्तार थे लेकिन हमने हर मैच के साथ अपने खेल में सुधार किया और कई गोल दगे। हमने पेरीमीटर बोर्ड्स का ज्यादा प्रयोग करना शुरू किया और उससे हमारे मैच को समाप्त करने के तरीके में सुधार आया। हम एक टीम के तौर पर काफी अच्छा खेलो। पहला हॉकी 5एस जीतना बेहतरीन एहसास है।

रहील ने 'प्रिंसिटी ऑफ खिलाड़ी' प्रारूप में शामिल रोमांच पर बल देते हुए इस आयोजन को सभी प्रतिभागी टीमों के लिए एक यादगार अनुभव बनाने का श्रेय एफआईएच को दिया। उन्होंने कहा, हॉकी 5एस शुरू करने के लिए एफआईएच को श्रेय जाता है। यह लुसाने में एक सुंदर सेट-अप था, हमने वास्तव में इसका आनंद लिया। हम इतने लंबे समय के बाद दर्शकों से भरे मैदान में खेल रहे थे, इसलिए इसने इस अनुभव को और अधिक यादगार बना दिया।

सुवेद पारकर का दोहरा शतक, मुंबई का विशाल स्कोर

कुर्नूल, 7 जून। सुवेद पारकर (252) के दोहरे शतक और सरफराज खान (153) के शतक के बढौलत मुंबई ने उत्तराखंड के खिलाफ रणजी ट्रॉफी के क्वार्टरफाइनल में मंगलवार को दूसरे दिन पहली पारी आइज क्रिकेट पर 647 रन पर घोषित कर दी। दूसरे दिन बल्लेबाजी करने उतरे सुवेद और सरफराज ने चौथे विकेट के लिये 267 रनों की साझेदारी की। सरफराज के 153 रन पर आउट होने के बाद विकेटकीपर आदित्य तारे भी एक रन के निजी स्कोर पर पवेलियन लौट गये, मगर सुवेद ने शम्स मुलानी के साथ 106 रन की साझेदारी कर पारी को आगे बढ़ाया। शम्स (59) के आउट होने के बाद सुवेद ने तनुष कोटियान (28) और तुषार देशपांडे (20 नाबाद) के साथ भी क्रमशः 53 रन और 44 रन की साझेदारी की। अंततः, सुवेद मुंबई के आइज़्वैं विकेट के रूप में कुनाल चंदेला के हाथों 11 रन आउट हो गये और मुंबई ने अपनी पारी 647 रन पर घोषित कर दी। उत्तराखंड के लिये दीपक धपोले ने तीन विकेट लिये, जबकि अग्रिम तिवारी, स्वप्नित सिंह, मयंक मिश्रा और कमल सिंह ने एक-एक विकेट हासिल किया। दूसरे दिन की समाप्ति तक उत्तराखंड ने महज 39 रन बनाकर दो विकेट खो दिये हैं। कप्तान जय गोकुल बिस्ता शून्य रन पर और मयंक मिश्रा चार रन बनाकर पवेलियन लौट गये हैं।

धोनी से प्रेरित होकर उनके पदचिन्हों पर चलना चाहता हूं : प्रिटोरिस



वह कुछ भी कर सकते हैं।" प्रिटोरियस और धोनी के बीच सबसे यादगार साझेदारी 21 अप्रैल को मुंबई इंडियंस के खिलाफ डीवाई पाटिल स्टेडियम में 156 रन के लक्ष्य का पीछा करते हुए हुई।

जब प्रिटोरियस जब बल्लेबाजी करने आए तब चेन्नई को जीत के लिए 26 गेंदों में 50 रनों की दरकार थी। बुमराह ने उनका मानसिकता थी। वह ज्यादा अजेजित नहीं होते। वह बहुत आशावादी है, उन्हें विश्वास है कि

प्रिटोरियस जब पवेलियन लौटे तब चेन्नई को जीत के लिए पांच गेंदों में 17 रन चाहिए थे और धोनी ने इस मैच को चेन्नई के नाम कर दिया।

इस मुकाबले में प्रिटोरियस ने देखा कि धोनी गेम को कैसे अंत तक लेकर जाते हैं। खुद प्रिटोरियस का मानना है कि वह भी जरूरत पड़ने पर इस भूमिका को निभा सकते हैं। प्रिटोरियस ने कहा, "मैं इस शांत स्वभाव और आत्मविश्वास को अपने खेल में आत्मसात करना चाहता हूँ जिसकी बढौलत खेल को किसी भी स्थिति से जीता जा सकता है।" हालांकि इस सीजन में चेन्नई के खेमे में जश्न के अवसर नहीं थे।

गत चैंपियन के रूप में टूर्नामेंट में जाने के बाद चेन्नई अंक तालिका में नीचे से दूसरे स्थान पर रहा। निराशाजनक परिणाम के बावजूद प्रिटोरियस ने कहा कि उनके खेमे में आत्मविश्वास नहीं डगमगाया है। प्रिटोरियस ने कहा, "सीएसके फ्रैंचाइजी के बारे में अच्छी बात यह है कि यह बहुत अनुभवी है। हम सभी समझते हैं कि क्रिकेट हमेशा आपके हिसाब से नहीं चलता है।

भारत से शुरू होगा ओलंपियाड का मशाल रिले

चेन्नई, 7 जून। अंतरराष्ट्रीय शतरंज महासंघ (फिडे) ने मंगलवार को घोषणा की कि भारत में होने वाले 44वें शतरंज ओलंपियाड से प्रत्येक ओलंपियाड में मशाल रिले को शामिल किया जाएगा। फिडे ने कहा कि ओलंपिक-शैली की परंपरा के अनुसार, मशाल रिले हमेशा शतरंज की जन्मभूमि भारत से शुरू होगी। इसके बाद मशाल मेजबान शहर तक पहुंचने से पहले सभी महाद्वीपों में यात्रा करेगी।

बयान में कहा गया कि समय की कमी के कारण, इस साल शतरंज ओलंपियाड मशाल रिले केवल भारत में ही चलेगी। फिडे के अध्यक्ष अर्कडी ड्वोर्कॉन्चिच ने कहा, यह पहल शतरंज के खेल को लोकप्रिय बनाने और दुनिया पर में प्रशंसकों के समर्थन को बढ़ाने में मदद करेगी। ओलंपिक खेलों की परंपरा के अनुरूप, ओलंपियाड के अगले संस्करण से मशाल सभी महाद्वीपों में फिडे के सदस्य देशों का दौरा करते हुए अंततः शतरंज ओलंपियाड के उद्घाटन से पहले मेजबान देश और शहर पहुंचेगी।

शतरंज ओलंपियाड का आगामी संस्करण 28 जुलाई से 10 अगस्त तक महाबलीपुरम में होने वाला है। इस ऐतिहासिक आयोजन को पहले ही 187 देशों की ओपन और महिला वर्गों में रिकॉर्ड 343 टीमें मिल चुकी हैं। भारत शतरंज के इतिहास में लगभग 100 वर्षों में पहली बार ओलंपियाड की मेजबानी करेगा। ओलंपियाड के निदेशक भरत सिंह चौहान ने कहा, ओलंपिक के लिए जो महत्व एथेंस का है वही भारत का शतरंज समुदाय के लिए होगा।